



Moskva Ermənistan üzərindən ABŞ-a məsaj verir

Ermənistan Prezidenti Serj Sarkisyan Rusiyalı həmkarı Dmitri Medvedevin dəvəti ilə aprelin 20-də Moskvaya səfər etdi. Kremlindən yayınlanan açıqlamada Moskva yaxınlığındakı Qorki rezidensiyasında keçirilən Medvedev-Sarkisyan görüşündə beynəlxalq, bölgəşəl və ikitərəfli münasibətlərin müzakirə edildiyi bildirilib. Görüşdə Ermənistan prezidenti Rusiyaya iqtisadi böhrandan çıxmaq üçün keçən il verdiyi 500 milyon ABŞ dolları məbləğindəki kredit üçün təşəkkür edib və böhran səbəbiylə iki ölkə arasında keçən il azalan ticarət dövriyyəsinin bu il təkrar artırılacağıınını açıqlayıb. Erməni mənbələri görüşdə Medvedevin Ermənistana səfər etməsinin də müzakirə edildiyini bildiriblər. Ancaq Kremlin mətbuat xidməti bu xəbəri təsdiqləməyib.

Bu il içində artıq 3-cü dəfə görüşən prezidentlərin əsas müzakirə mövzuları isə Qarabağ problemi və Türkiyə ilə Ermənistan arasında imzalananan protokollar olub. Xatırladaq ki, bu iki məsələ keçən həftə Nüvə Enerjisi Sammitində iştirak etmək üçün Vaşinqtonda səfərdə olan Sarkisyanın ABŞ Prezidenti Barak Obama, dövlət katibi Hillari Klinton və Türkiyənin Baş Naziri Tayyib Ərdoğanla görüşlərinin əsas müzakirə mövzuları olub. Bu görüşlərdə ABŞ administrasiyasının yaxınlaşan 24 aprel öncəsi Türkiyə-Ermənistan münasibətlərini yaxınlaşdırma cəhdləri isə xüsusiylə diqqəti cəlb edib. Sarkisyan Ermənistan qayıtdıqdan sonra aprelin 21-dəki Ermənistan Təhlükəsizlik Şurasını iclasında Vaşinqton və Moskva səfərlərinin nəticələri müzakirə edilib.

Sarkisyanın Moskvaya dəvət edilməsi Moskvanın son müzakirələrlə bağlı bilgi əldə etməsi və hər iki prosesin öz nəzarəti xaricinə çıxmasına imkan verməmək şəklində qiymətləndirilə bilər. Elə Medvedev də görüşdə iki ölkə arasındakı ilişkilərdə qarşılıqlı inamın önəmini xüsusi vurğulayaraq, Erməni həmkarına mesaj verib. İki lider arasındakı görüşdən geniş açıqlamalar verilməsə də Erməni prezidentin bundan sonrakı adımları Rusiya ilə



məsləhətləşdiyi də güman edilə bilər.

Vashington və Moskva səfərlərindən sonra bölgədəki hadisələrin istiqaməti mövzusunda isə artıq bəzi işarələr gündəmə gəlib. Belə ki, Türkiyənin Vaşinton müzakirələrindəki mövqeyi, Sarkisyanın Qarabağ məsələsindəki mövqeyi və rəsmi Bakının ABŞ hakimiyyətinə qarşı sərt reaksiyası prosesdə Erməni yanlısı mövqeyi qabaran Ağ evi Kafkasiyadakı mövqeləri baxımından qayğılandırmaya başlayıb. Bu baxımından Azərbaycana səfər edən ABŞ rəsmiləri Qarabağ müzakirələrində tərəfsiz olduğuna dair açıqlamalar verməyə başlayıblar. Digər yandan, aprelin 21-də Erməni mənbələri Ermənistanın Türkiyə ilə protokolların təsdiqlənməsi prosesini dayandırdığını açıqlayıblar. Sarkisyanın 24 aprelə qısa bir zaman qala aldığı bu qərar da daxili itirazlarla yanaşı, Erməni diasporasını vasitə ilə Obama hakimiyyətinə və ABŞ vasitə ilə protokollara dair prosesin davamında maraqlı olduğu açıqlayan Türkiyəyə bir təzyiq xarakteri daşıdığı qiymətləndirilə bilər. Yeri gəlmişkən aprelin 22-də xalqa müraciət edən Sarkisyan “hələlik prosesdən çıxmadıklarını, sadəcə olaraq protokolların ratifikasiyası prosesini dayandırdıklarını, çünki Ermənistanın milli maraqlarının belə tələb etdiyinə inandıklarını” da açıqlayıb. Məsələyə münasibət bildirən Ərdoğan isə “bunun Ermənistanın öz işi olduğunu” qeyd edib.

Sarkisyanın, bu qərarını Moskva ilə müzakirə edilərək aldığı isə şübhə doğurmur. Xatırladaq ki, Ermənistan protokolları Rusiyanın istəyi ilə imzalamışdı. Moskva bu prosesin də öz nəzarətində olmasına xüsusi diqqət yetirdiyini həm Vaşintona həm də bölgədəki bütün oyunçulara bir daha göstərir.